

“మధురమైన పిల్లలారా - మీరిప్పుడు శాంతిధామానికి, సుఖధామానికి వెళ్తుంటుకు ఈశ్వరీయ ధామములో కూర్చుని ఉన్నారు. ఇది సత్యమైన సాంగత్యము, ఇందులో మీరు పురుషోత్తములుగా తయారవుతున్నారు”

ప్రశ్న:- పిల్లలైన మీరు తండ్రికంటే గొప్పవారు, తక్కువవారు కాదు-ఎలా ?

సమా :- బాబా చెప్తున్నారు - పిల్లలారా! నేను విశ్వానికి అధికారిగా కాను, మిమ్ములను విశ్వానికి అధికారులుగా చేస్తాను అంతేకాక బ్రహ్మాండమునకు కూడా అధికారులుగా చేస్తాను. శ్రేష్ఠాతి శ్రేష్ఠమైన తండ్రినైన నేను పిల్లలైన మీకు నమస్కరిస్తున్నాను. అందువలన మీరు నా కంటే గొప్పవారు. నేను అధికారులైన మీకు సలాం(నమస్కారము) చేస్తున్నాను. మీరు మరలా మిమ్ములను ఇంత గొప్పవారిగా చేసే తండ్రికి నమస్కరిస్తారు.

ఓంశాంతి. మధురాతి మధురమైన ఆత్మిక పిల్లలకు “నమస్తే”. కానీ పిల్లలు “బాబా నమస్తే” అని బదులు కూడా చెప్తురు. ఎందుకనగా బాబా మనలను బ్రహ్మాండానికి కాక విశ్వానికి కూడా అధికారులుగా చేస్తారని పిల్లలకు తెలుసు. తండ్రి కేవలము బ్రహ్మాండానికి మాత్రమే అధికారిగా అవుతారు, విశ్వానికి అధికారిగా కారు. పిల్లలను బ్రహ్మాండానికి, విశ్వానికి రెండింటికీ అధికారులుగా చేస్తారు. కనుక గొప్పవారు ఎవరో చెప్పండి. పిల్లలే గొప్పవారు కదా. అందుకే పిల్లలు మరలా నమస్కరిస్తారు - “ బాబా మమ్ములను ఇంత గొప్పవారిగా బ్రహ్మాండానికి, విశ్వానికి అధికారులుగా చేస్తున్నారు కనుక నమస్తే బాబా” అని పిల్లలు చెప్తారు. ముస్లింలు కూడా మాలేకం సలాం, సలాం మాలేకం అని అంటారు కదా. నిశ్చయమున్న పిల్లలకు ఖుషీ ఉంటుంది. నిశ్చయము లేకుంటే ఇచ్చటికి ఎవ్వరూ రాలేరు. ఇక్కడకు వచ్చినవారికి మేము మానవ గురువుల వద్దకు రాలేదని తెలుసు. మనుష్య తండ్రి, టీచరు లేక మనుష్య గురువు వద్దకు వెళ్లడం లేదని మీకు తెలుసు. మీరు ఆత్మిక తండ్రి, ఆత్మిక టీచరు, ఆత్మిక సద్గురువు వద్దకు వచ్చారు. ఆ మనుష్యులైతే అనేక మంది ఉన్నారు. కానీ వీరైతే ఒక్కరు మాత్రమే ఉన్నారు. వీరి పరిచయము ఇంతకు ముందు ఎవ్వరికీ లేదు. రచయిత-రచనల గూర్చి ఎవ్వరికీ తెలియదని భక్తిమార్గములోని శాస్త్రాలలో కూడా ఉంది. తెలియని కారణంగానే వారిని అనాథలని అంటారు. బాగా చదువుకున్నవారైతే మన ఆత్మలందరి తండ్రి ఒక్క నిరాకారుడేనని అర్థము చేసుకోగలరు. వారు వచ్చి తండ్రి-టీచరు-సద్గురువుగా కూడా అవుతారు. గీతలో కృష్ణుని పేరు ఎంతో ప్రసిద్ధమయ్యింది. గీత సర్వశాస్త్రముల శిరోమణి, ఉత్తమోత్తమమైనది. గీతనే మాత-పిత అని అంటారు. ఇతర ఏ శాస్త్రాలను మాత-పిత అని అనరు. శ్రీమద్భగవద్గీత మాత అని మహిమ చేయబడ్డది. భగవంతుని ముఖ కమలము నుండి వెలువడిన గీతా జ్ఞానము. తండ్రి అత్యంత ఉన్నతమైన వారు కనుక వారే ఉన్నతోన్నతమైనదిగా గాయనము చేయబడిన గీతను గానము చేసి ఉంటారు. గీతనే రచయిత అవుతుంది. మిగిలిన శాస్త్రములన్నీ దాని రచన అయిన గీత ఆకులే, గీత ద్వారా సృష్టించబడినవే. రచన ద్వారా ఎప్పుడూ వారసత్వము లభించదు. లభించినా అల్పకాలమునకు మాత్రమే. ఇతర శాస్త్రాలు అనేకమున్నాయి. వాటిని చదువుట వలన అల్పకాల సుఖము ఒక్క జన్మకు మాత్రమే లభిస్తుంది. వాటిని

మనుష్యులే మనుష్యులకు చదివిస్తారు. ఎన్ని రకముల చదువులున్నాయో అవన్నియు మనుష్యులు మనుష్యులకు అల్పకాలము కొరకు చదివిస్తారు. అల్పకాల సుఖము లభిస్తుంది. మరుసటి జన్మలో మరొక చదువు చదవవలసి వస్తుంది. ఇక్కడ ఒక్క నిరాకార తండ్రి మాత్రమే 21 జన్మలకు వారసత్వమునిస్తారు. దీనిని మనుష్యులెవ్వరూ ఇవ్వలేరు. వారు పైసకు కొరగాకుండా తయారు చేస్తారు. తండ్రి పొను(రూపాయ)గా చేస్తారు. ఇప్పుడు తండ్రి కూర్చోని పిల్లలకు తెలియజేస్తారు. మీరందరు ఈశ్వరుని పిల్లలే కదా. సర్వవ్యాపి అన్నందువలన అర్థమేమాత్రము తెలుసుకోరు. అందరిలో పరమాత్మ ఉంటే, ఫాదర్ హుడ్(పితృత్వము) అయిపోతుంది. అందరూ తండ్రిలే అయితే వారసత్వము ఎక్కడ నుండి లభిస్తుంది? ఎవరి దుఃఖమును ఎవరు హరిస్తారు. తండ్రినే దుఃఖహర్త - సుఖకర్త అని అంటారు. తండ్రి తండ్రి దుఃఖమును పొగట్టారంటే, ఏ అర్థమూ రాదు. తండ్రి కూర్చోని తెలియజేస్తున్నారు - ఇది రావణ రాజ్యము. ఇది కూడా ద్రామాలో ఫిక్స్ అయ్యింది. అందుకే చిత్రాలలో కూడా స్టప్టుము చేసి చూపించారు.

మనము పురుషోత్తమ సంగమ యుగములో ఉన్నామని పిల్లలైన మీ బుద్ధిలో ఉంది. తండ్రి పురుషోత్తములుగా తయారు చేసేందుకు వచ్చి ఉన్నారు. బ్యాలిస్టర్, డాక్టర్ మొదలైనవి చదవడం ద్వారా పదవులు పొందుతారు. ఈ చదువు ద్వారా మేము ఫలానాగా అవుతామని భావిస్తారు. ఇచ్చట మీరు సత్యమైన వారి సాంగత్యములో కూర్చోని ఉన్నారు. దీని వలన మీరు సుఖధామములోకి వెళ్తారు. సత్య ధామాలు కూడా రెండున్నాయి. 1. సుఖధామము 2. శాంతిధామము. ఇది ఈశ్వరుని ధామము. తండ్రి రచయిత కదా. ఎవరైతే తండ్రి ద్వారా అర్థము చేసుకొని తెలివిగలవారుగా అవుతూ పోతారో వారి కర్తవ్యము - సేవ చేయడం. తండ్రి అంటున్నారు - ఇప్పుడు మీరు అర్థము చేసుకొని తెలివిగలవారిగా అయ్యారు కనుక శివాలయానికి వెళ్లి తెలపండి. వీరి పై ఫలాలు, పుష్పాలు, వెన్న నెయ్యి ఉమ్మెత్తపూలు, గులాబి పూలు వెర్రిటి వెర్రిటి ఎందుకు సమర్పణ చేస్తారు? అని అడగండి. కృష్ణ మందిరములో ఉమ్మెత్త పూలు అర్పించరు. అక్కడకు చాలా మంచి సువాసన గల పుష్పాలను తీసుకెళ్తారు. శివుని ముందు ఉమ్మెత్త పూలు, గులాబి పూలు కూడా అర్పిస్తారు. దీని అర్థము ఎవ్వరికీ తెలియదు. ఈ సమయములో పిల్లలైన మిమ్ములను తండ్రి చదివిస్తున్నారు. మనుష్యులెవ్వరూ చదివించరు. మిగిలిన ప్రపంచమంతటా మనుష్యులే మనుష్యులను చదివిస్తారు. మిమ్ములను భగవంతుడే చదివిస్తారు. ఏ మనిషిని భగవంతుడని ఎన్నటికీ అనరు. లక్ష్మీనారాయణులను కూడా భగవంతుడని అనరు. వారిని దేవీ దేవతలని అంటారు. బ్రహ్మ-విష్ణు-శంకరులను కూడా దేవతలని అంటారు. భగవంతుడు ఒక్క తండ్రి మాత్రమే. వారు సర్వాత్మల తండ్రి అందరూ ఓ పరమపిత పరమాత్మ! అని అంటారు. వారి సత్యమైన పేరు శివుడు. పిల్లలైన మిమ్ములను సాలిగ్రామాలు అని అంటారు. పండితులు రుద్ర యజ్ఞమును రచించినప్పుడు శివలింగమును పెద్దదిగా చేస్తారు. సాలిగ్రామాలను చిన్న-చిన్నదిగా చేస్తారు. ఆత్మలను సాలిగ్రామాలని అంటారు. శివుడు అనగా పరమాత్మ, వారు అందరికీ తండ్రి మనమంతా భాయి-భాయి(నోదరులము), బ్రదర్ హుడ్(నోదరత్వము) అని అంటారు. తండ్రి పిల్లలమైన మనమంతా నోదరులమే. అయితే నోదరి-నోదరులుగా ఎలా అయ్యారు? ప్రజాపిత బ్రహ్మ నోటి ద్వారా ప్రజలు రచింపబడతారు. వారు బ్రాహ్మణులు, బ్రాహ్మణీలు. మనము ప్రజాపిత బ్రహ్మ సంతానము. కనుక బి.కె.లని పిలువబడుతాము. అచ్చా బ్రహ్మకు జన్మను ఇచ్చినదెవరు? భగవంతుడు.

బ్రహ్మ, విష్ణు, శంకరులు..... వీరందరు వారి రచనయే, సూక్ష్మ వతనమును కూడా వారే రచించారు. బ్రహ్మ ముఖ కమలము ద్వారా పిల్లలైన మీరు వెలువడ్డారు. బ్రాహ్మణ-బ్రాహ్మణీలని పిలువబడతారు. మీరు బ్రహ్మముఖ వంశావళి వారు. దత్తు తీసుకోబడినవారు ప్రజాపిత బ్రహ్మ పిల్లలకు ఎలా జన్మనిస్తారు? తప్పక దత్తు తీసుకొని ఉంటారు. గురువు అనుచరులను దత్తు తీసుకుంటాడు. వారిని శిష్యులని అంటారు. కనుక ప్రజాపిత బ్రహ్మ ప్రపంచానికంతా తండ్రి అయ్యారు కదా. వారిని గ్రేట్-గ్రేట్ గ్రాండ్ ఫాదర్ అని అంటారు. ప్రజాపిత బ్రహ్మ అయితే ఇక్కడ ఉండాలి కదా. సూక్ష్మవతనములో కూడా బ్రహ్మ ఉన్నాడు. బ్రహ్మ-విష్ణు-శంకరులనే గాయనమేమో ఉంది. కానీ సూక్ష్మవతనములో ప్రజలుండరు. ప్రజాపిత బ్రహ్మ ఎవరు? మొదలగు విషయాలన్నీ తండ్రి కూర్చొని అర్థము చేయిస్తున్నారు. ఆ బ్రాహ్మణులు కూడా స్వయమును బ్రహ్మ సంతానమని చెప్పుకుంటారు. ఇప్పుడు బ్రహ్మ ఎవరు? మీరైతే ఇక్కడే ఉన్నారని అంటారు. వారు ఒకప్పుడు ఉండి వెళ్లారని అంటారు. వారు తమను పూజారి బ్రాహ్మణులుగా చెప్పుకుంటారు. కానీ ఇప్పుడు మీరు ప్రొక్టికర్ గా బ్రహ్మ సంతానమయ్యారు. ప్రజాపిత బ్రహ్మ పిల్లలు పరస్పరము నోదరి-నోదరులవుతారు. బ్రహ్మను శివబాబా దత్తత చేసుకున్నారు. నేను ఈ వృద్ధ శరీరములో ప్రవేశించి మీకు రాజయోగము నేర్పిస్తానని చెప్తున్నారు. మనుష్యులను దేవతలుగా చెయ్యడం మనుష్యుల పని కాదు. రచయిత అని తండ్రినే అంటారు. భారతీయులకు తెలుసు. శివజయంతి కూడా జరుపుకుంటారు. శివుడు అందరికీ తండ్రి. దేవీ దేవతలకు ఈ రాజ్యమును ఎవరు ఇచ్చారో మనుష్యులకు తెలియదు. స్వర్గ రచయిత పరమాత్మ, వారిని పతిత పావనుడని కూడా అంటారు. వాస్తవానికి ఆత్మ పవిత్రముగా ఉంటుంది. తర్వాత సత్యో, రజో, తమోలోకి వస్తుంది. ఈ సమయములో కలియుగములో ఉన్నవారంతా తమోప్రధానముగా ఉన్నారు. సత్యయుగములో సత్యోప్రధానముగా ఉండేవారు. 5000 సంవత్సరముల క్రితము ఈ లక్ష్మీనారాయణుల రాజ్యముండేది. 2500 సంవత్సరములు దేవతా వంశము కొనసాగింది. వారి పిల్లలు కూడా రాజ్యపాలన చేశారు కదా. లక్ష్మీ నారాయణులు ది ఘస్ట్ ది సెకండ్..... ఇలా వెళ్లిపోతారు. మనుష్యులకు ఈ విషయముల గురించి కొంచెము కూడా తెలియదు. ఈ సమయములో అందరూ తమోప్రధాన పతితులుగా ఉన్నారు. ఇచ్చట ఒక్క మనిషి కూడా పావనముగా ఉండలేడు. అందరూ ఓ పతిత పావనా! రమ్మని పిలుస్తారు. కనుక ఇది పతిత ప్రపంచమే కదా. దీనినే కలియుగ నరకమని అంటారు. నూతన ప్రపంచమును స్వర్గమని, పావన ప్రపంచమని అంటారు. మరలా పతితులుగా ఎలా అయ్యామని ఎవ్వరికీ తెలియదు. తమ 84 జన్మల గురించి ఏ భారతవాసులకు కూడా తెలియదు. మనుష్యులు ఎక్కువలో ఎక్కువ 84 జన్మలు తీసుకుంటారు, తక్కువలో తక్కువ ఒక్క జన్మ తీసుకుంటారు.

భారతదేశమును అవినాశి ఖండమని అంటారు. ఎందుకనగా ఇక్కడే శివబాబా అవతరిస్తారు. భారతఖండము ఎప్పుడూ నాశనము కాదు. మిగిలిన ఖండములన్నీ నశిస్తాయి. ఈ సమయములో ఆదిసనాతన దేవీ దేవతా ధర్మము ప్రాయ: లోపమైపోయింది. ఎవ్వరూ స్వయంను దేవతలుగా పిలిపించుకోలేరు. ఎందుకనగా దేవతలు సత్యోప్రధానముగా, పావనముగా ఉండేవారు. ఇప్పుడందరూ పతితులుగా, పూజారులుగా అయిపోయారు. ఇది కూడా తండ్రి కూర్చొని తెలియజేస్తున్నారు. భగవానువాచ కదా. భగవంతుడు అందరికీ తండ్రి, వారు ఒక్కసారి మాత్రమే భారతదేశములో వస్తారు. ఎప్పుడు వస్తారు?

పురుషోత్తమ సంగమ యుగములో వస్తారు. ఈ సంగమ యుగమునే పురుషోత్తమ యుగమని అంటారు. ఇది సంగమ యుగము, కలియుగము నుండి సత్యయుగముగా, పతితము నుండి పావనముగా అయ్యే యుగము. కలియుగములో పతిత మనుష్యులుంటారు, సత్యయుగములో పావన దేవతలుంటారు. కనుక దీనిని పురుషోత్తమ సంగమ యుగమంటారు, ఈ సమయములో తండ్రి వచ్చి పతితుల నుండి పావనముగా చేస్తారు. మీరు మనుష్యుల నుండి దేవతలుగా, పురుషోత్తములుగా అయ్యేందుకు వచ్చారు. ఆత్మలమైన మనము నిర్వాణధామములో ఉండేవారమని కూడా మనుష్యులకు తెలియదు. అక్కడ నుండి పాత్రను అభినయించేందుకు వస్తారు. ఈ నాటకము ఆయువు 5000 సంవత్సరాలు. మనము ఈ జేహద్ నాటకములో పాత్రను అభినయిస్తున్నాము. ఈ మనుష్యులందరూ పాత్రధారులే. ఈ డ్రామా చక్రము తిరుగుతూనే ఉంటుంది. ఎప్పుడూ నిలబడదు. మొట్టమొదట ఈ నాటకములో పాత్రను అభినయించేందుకు దేవతలు వస్తారు. ఈ మనుష్యులందరూ పాత్రధారులే. త్రేతా యుగములో క్షత్రియులుంటారు. ఈ నాటకము గురించి కూడా తెలుసుకోవాలి కదా. ఇది ముళ్ల అడవి. మనుష్యులందరు దుఃఖములోనే ఉన్నారు. కలియుగము తర్వాత సత్యయుగము వస్తుంది. కలియుగములో అనేకమంది మనుష్యులుంటారు. సత్యయుగములో ఎంతమంది ఉంటారు? చాలా కొద్ది మందే ఉంటారు. ఆది సనాతన సూర్యవంశి దేవి దేవతలే ఉంటారు. ఈ పాత ప్రపంచమిప్పుడు మార్పు చెందుతుంది. మానవ సృష్టి నుండి మరలా దేవతల సృష్టి జరుగుతుంది. ఆది సనాతన దేవి-దేవతాధర్మముండేది. కాని ఇప్పుడు స్వయంను దేవిదేవతలని పిలిపించుకోరు. తమ ధర్మమునే మరచిపోయారు. కేవలము భారతీయులు మాత్రమే తమ ధర్మమును మరచిపోయారు. హిందూస్థానములో ఉన్నందున హిందువులమని అంటారు. దేవతలు పావనముగా ఉండేవారు, ఇక్కడండేవారు పతితులు. కనుక స్వయంను దేవతలమని చెప్పుకోలేరు. దేవతలను పూజిస్తూ ఉంటారు. స్వయంను పాపులమని, నీచులమని భావిస్తారు. ఇప్పుడు తండ్రి చెప్తున్నారు - మీరే పూజ్యులుగా ఉండినారు. తర్వాత మీరే పతిత పూజారులుగా అయ్యారు. హం నో కు అర్థము కూడా తెలుపబడింది. వారు ఆత్మనే పరమాత్మ అని అంటారు. ఇది అసత్యమైన అర్థము. అసత్య శరీరము, అసత్య మాయ,..... సత్యయుగములో ఇలా అనరు. తండ్రి సత్య ఖండమును స్థాపన చేస్తారు. రావణుడు మరలా అసత్య ఖండముగా చేస్తాడు. ఇది కూడా తండ్రినే వచ్చి తెలియజేస్తారు. ఆత్మ అనగా ఏమిటి, పరమాత్మ అనగా ఏమిటి - ఇది కూడా ఎవ్వరికీ తెలియదు. తండ్రి చెప్తున్నారు - మీరు ఆత్మలు బిందువులు. మీలో 84 జన్మల పాత్ర నింపబడి ఉంది. మనము ఆత్మలము ఎలా ఉన్నామో కూడా ఎవ్వరికీ తెలియదు. నేను బ్యాలిష్టరును, ఫలానా అని మాత్రము తెలుసు. ఆత్మను గురించి ఒక్కరికి కూడా తెలియదు. తండ్రి వచ్చి తెలియజేస్తున్నారు - మీ ఆత్మలో 84 జన్మల అవినాశి పాత్ర నిండి ఉంది. అది ఎప్పుడూ నశించదు. ఈ భారతదేశమే పుష్కలతోటగా ఉండేది. సుఖమే సుఖముండేది. ఇప్పుడు దుఃఖమే దుఃఖముంది. ఈ జ్ఞానమును తండ్రి ఇస్తున్నారు.

పిల్లలైన మీరు ఇప్పుడు తండ్రి ద్వారా కొత్త కొత్త విషయాలు వింటారు. అన్నిటికంటే కొత్త విషయము - మీరు మనుష్యుల నుండి దేవతలుగా అవ్వాలి. మనుష్యుల నుండి దేవతలుగా అయ్యే చదువును ఏ మనుష్యులూ చదివించలేరు, భగవంతుడు చదివిస్తారు. ఆ భగవంతుని సర్వవ్యాపి అని అనుట - నిందన

చేయుట అవుతుంది. ఇప్పుడు తండ్రి తెలియజేస్తున్నారు - నేను ప్రతి 5 వేల సంవత్సరాల తర్వాత వచ్చి భారతదేశమును స్వర్గముగా తయారు చేస్తాను. రావణుడు నరకమును తయారుచేస్తాడు. ఈ విషయాలు ప్రపంచములోని వారెవ్వరికీ తెలియదు. తండ్రి వచ్చి మనుష్యుల నుండి దేవతలుగా తయారుచేస్తారు. మలిన వస్త్రాలను శుభ్రపరిచారని గాయనము కూడా ఉంది (మూత్ సలీఫ్ కసీద్ ధోయ్). అక్కడ వికారాలే ఉండవు. అది సంపూర్ణ నిర్వికారి ప్రపంచము. ఇప్పుడిది వికారీ ప్రపంచము. హే పతితపావనా! రండి మమ్ములను రావణుడు పతితులుగా చేసేశాడని పిలుస్తూ ఉంటారు. కాని ఎప్పుడు వచ్చాడో ఏమి చేశాడో ఎవ్వరికీ తెలియదు. రావణుడు నిరుపేదలుగా చేసేశాడు. భారతదేశము 5 వేల సంవత్సరాల క్రితము చాలా ధనవంత దేశముగా ఉండేది. బంగారు, వజ్ర వైడూర్యాల మహాళ్లు ఉండేవి. చాలా సంపద ఉండేది. ఇప్పుడు దాని గతి ఏమయింది! కనుక ఒక్క తండ్రి తప్ప ఎవ్వరూ కిలీటధారులుగా చేయలేరు. శివబాబా స్వర్గమును తయారు చేస్తారని ఇప్పుడు మీరు చెప్తారు. తండ్రి చెప్తున్నారు - మృత్యువు మీ ఎదురుగా నిల్చి ఉంది. మీరు వానప్రస్థులు. ఇప్పుడు వాపస్ వెళ్లాలి కనుక స్వయమును ఆత్మగా భావించి తండ్రిని తలంపు చేస్తే పాపాలు భస్మమైపోతాయి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ధారణ కొరకు ముఖ్య సారము :- ఆత్మిక పిల్లలకు ఆత్మిక తండ్రి నమస్తే.

1. మేము బ్రహ్మముఖి వంశావళి బ్రాహ్మణులము, స్వయం భగవంతుడే మమ్ములను మనుష్యుల నుండి దేవతలుగా చేసి చదువు చదివిస్తున్నారు. ఈ నఫాలో ఖుషీలో ఉండాలి. పురుషోత్తమ సంగమ యుగములో పురుషోత్తములయ్యే పురుషార్థము చేయాలి.
2. ఇప్పుడు మనది వానప్రస్థ అవస్థ. మృత్యువు ఎదుర్లో నిలబడి ఉంది. వాపసు ఇంటికి వెళ్లాలి..... కనుక తండ్రి స్మృతి ద్వారా అన్ని పాపాలను భస్మము చేసుకోవాలి.

వరదానము :- “జడ్జిమెంట్ పవర్ (నిర్ణయ శక్తి) మరియు కంట్రోలింగ్ పవర్ (అదుపు

చేసుకొను శక్తి) ద్వారా నాడిని పరిశీలించే లేక అచల స్థితి ప్రభావమును చూపించే సదా

సఫలతామూర్తి భవ”

ఏ లౌకిక కార్యములో గాని, అలౌకిక కార్యములో గాని సఫలతను ప్రాప్తి చేసుకొనుటకు విశేషంగా కంట్రోలింగ్ పవర్, జడ్జిమెంట్ పవర్ అవసరము. ఎందుకంటే ఏ ఆత్మ అయినా మీ సంపర్కములోకి వచ్చినప్పుడు మొదట ఆ ఆత్మకు అవసరమైనదేదో నాడి చూచి పరిశీలించి వారి కోరికను అనుసరించి ఆ ఆత్మను తృప్తి పరచాలి. అంతేకాక కంట్రోలింగ్ పవర్ ద్వారా ఇతరుల పై మీ అచల స్థితి యొక్క ప్రభావమును వేయాలి. ఈ రెండు శక్తులే సేవాక్షేత్రములో సఫలతా మూర్తిగా చేస్తాయి.

నోట్ :- “సర్వ శక్తివంతున్ని తోడుగా చేసుకుంటే మాయ కాగితపు పులిగా అయిపోతుంది”